

નવકાન્તિ

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઈટ : <http://jagadishchristian.com>

email: garvinavkranti@yahoo.com

(મો) ૯૮૨૫૧૬૬૩૮૬

ટે. નં. ૦૭૯-૬૫૨૧૪૭૫૬

અમદાવાદથી
દર શનિવારે
પ્રસિદ્ધ થતું
સાપ્તાહિક

(સંસ્થાનાંતરણ સંદર્ભે ઉપાસના વગર પસંદ કરો)

આપનું લવાજમ બાકી છે? હા () ના ()

If undelivered pl. return to;
કચાલિય : ૨/૧૦ સોનિયી એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-24 • ISSUE: 51 DATE: 19-12-2015 • SATURDAY • PAGES : 4 • PRICE Rs. One • YERLY-SUB:Rs. 60/-

સુપ્રીમ કોર્ટે કોલેજીયમ સીસ્ટમની માર્ગદર્શિકા જાહેર કરી

સુપ્રીમ કોર્ટે કહ્યું હતું કે હાઈકોર્ટ અને સુપ્રીમ કોર્ટના જજની નિમણૂક માટે કોલેજીયમ સિસ્ટમમાં સુધારા માટેનું કામ મોટા પડકારરૂપ જવાબદારી છે. કોર્ટ આ સિસ્ટમને વધુ પારદર્શક બનાવવા માટે કેન્દ્ર સરકારને મુખ્ય ન્યાયમુર્તિ સાથે પરામર્શ કરીને મેમોરેન્ડમ ઓફ પ્રોસિજર તૈયાર કરવા કહ્યું છે.

જસ્ટીસ જે.એસ.ખેહરના વડપણ હેઠળની પાંચ જજની બંધારણીય બેન્ચે પાંચ બાબતો ધ્યાનમાં લેવા કહ્યું હતું. લાયકાતના ધોરણો (ઉંમર વિગરે) નિમણૂક પ્રક્રિયામાં પારદર્શકતા, પસંદગી પ્રક્રિયાના સંચાલન માટે સેક્રેટરીયેટ સ્થાપવું, નિમણૂક માટે વિચારાધીન લોકો સામે ફરિયાદ સાંભળવા માટેની એક વ્યવસ્થા ઉભી કરવી. આ પાંચ બાબતો પર વિચાર કરવા કોર્ટે કહ્યું છે.

બેન્ચે કહ્યું હતું કે ૧૧,૫૦૦ પાનાના મંતવ્યોનો ટુંકો સાર તેમની સમક્ષ રજૂ કરાયો છે. કાયદા અને ન્યાય મંત્રાલયની વેબસાઈટ પર વિવિધ લોકોએ સુચનો-મંતવ્યો રજૂ કર્યા હતા બેન્ચે કહ્યું કે પડકારજનક કામ હોવા છતાં આ જવાબદારી અને સોપાઈ તેના ઋણી છીએ અને આવી તક ગુમાવશું નહીં. તમામ સુચનોને યોગ્ય રીતે ચકાસીશું. ત્યાર પછી જ પ્રક્રિયાની નોંધ (મેમોરેન્ડમ ઓફ પ્રોસિજરમાં રજૂ કરીશું)

નાણાં મંત્રી અરુણ જેટલી પર દિલ્હી ક્રિકેટ એસોસિએસનમાં વ્યાપક ભ્રષ્ટાચારમાં સંડોવણીનો આમ આદમી પાર્ટી દ્વારા આક્ષેપ

આમ આદમી પાર્ટી દ્વારા કેન્દ્રના નાણા મંત્રી અરુણ જેટલી પર દિલ્હી ક્રિકેટ એસોસિએસનના પ્રમુખ હતા તે સમયમાં મોટાપાયે નાણાંકીય કૌભાંડ આચરવામાં આવ્યું હોવાનો આક્ષેપ કરતાં રાજકીય ભુક્ષ્મ થયો હતો. નાણામંત્રી ૮૦ કરોડના ભ્રષ્ટાચારમાં સંડોવાયેલા છે તેવો આમ આદમી પાર્ટીએ આક્ષેપ કર્યો હતો. બોગસ કંપનીઓ ઊભી કરીને આ કૌભાંડ આચરવામાં આવ્યું હતું. ટીમની પસંદગીઓ ઉપરાંત બનાવટી કંપનીઓ મારફત જંગી રકમની હેરાફેરી કરવામાં આવી હતી.

યોજાયેલ પત્રકાર પરિષદમાં આમ આદમી પાર્ટીના નેતાઓએ સીરીયસ ફોડ ઈન્વેસ્ટીગેશન ઓફીસ ડીડીસીએની આંતરિક તપાસ સમિતિ અને દિલ્હી સરકાર દ્વારા નિમાયેલ તપાસ પેનલના અહેવાલોનો હવાલો આપતાં કહ્યું કે આ ક્રિકેટ સંસ્થામાં મોટા પાયે ભ્રષ્ટાચારમાં અરુણ જેટલી સીધા કે આડકતરી રીતે સામેલ છે. આપના પ્રવક્તા રાધવ ચડાએ કહ્યું હતું કે વડાપ્રધાન મોદીએ આ કૌભાંડોની નિષ્પક્ષ તપાસ સુનિશ્ચિત કરાવવા માટે જેટલીને રાજીનામું આપી દેવા કહેવું જોઈએ. કેમકે, તપાસ કરનારી કેટલીક સક્ષમ સંસ્થાઓ નાણાં મંત્રાલય હેઠળ કામ કરે છે.

જો કે ભાજપના સાંસદ અને ભુતપુર્વ ક્રિકેટ ખેલાડી કિર્તી આઝાદે થોડા સમય પહેલાં એક ચેનલ સાથે વાતચીત કરતાં જણાવ્યું હતું કે ડીડીસીએમાં છેલ્લા કેટલાક સમયથી ભ્રષ્ટાચાર થઈ રહ્યો છે. તેમણે દાવો કર્યો હતો કે કે બિશનસિંહ બેદી, મનિન્દર સિંહ અને અન્ય પુર્વ ક્રિકેટરો પણ આ ભ્રષ્ટાચારના વિરોધમાં છે. કિર્તી આઝાદનું કહેવું છે કે આ બાબતે તેમણે અનેક વાર પત્રો લખીને સંબંધિતોને જાણ કરી છે પરંતુ તેની ઉપર કોઈ કાર્યવાહી થઈ નથી.

જ્યારે બિશનસિંહ બેદીના જણાવ્યા પ્રમાણે ડીડીસીએમાં ગોટાળા નહોતા થયા તો બીસીસીઆઈએ તેનું પેમેન્ટ કેમ અટકાવી દીધું હતું. તે ઉપરાંત ડીડીસીએના પ્રમુખને કેમ પદ પરથી હટાવવામાં આવ્યા. બીજી તરફ સુપ્રીમ કોર્ટે શા માટે ચોથી ટેસ્ટની જવાબદારી જસ્ટીસ મુદગલને સોંપી હતી. જો કે સમગ્ર મામલે અરુણ જેટલીએ ફેસબુક પર જવાબ આપતાં જણાવ્યું હતું કે તેમણે ક્યારેય કોઈ ગોટાળા કર્યા નથી.

અમેરિકી પ્રમુખ બરાક ઓબામાએ ભારતીય વડાપ્રધાન મોદીને ઇમાનદાર નેતા અને દેશ અંગે સ્પષ્ટ દૃષ્ટિકોણ ધરાવતા વ્યક્તિ ગણાવ્યા



ભારતના વડાપ્રધાન નરેન્દ્ર મોદીને અમેરિકાના પ્રમુખ બરાક ઓબામાએ ઇમાનદાર નેતા ગણાવ્યા હતા. વ્હાઈટ હાઉસના પ્રેસ સચિવ જોસ ઍર્નેસ્ટે દૈનિક સંવાદદાતા સંમેલનમાં જણાવ્યું હતું કે અમેરિકન રાષ્ટ્રપતિના મતે ભારતના વડા પ્રધાન નરેન્દ્ર મોદી એક ઇમાનદાર અને સ્પષ્ટ દૃષ્ટિકોણ ધરાવતા વ્યક્તિ છે. તેઓ તથ્યો પર વધુ સારી પકડ અને પોતાના દેશ તેમજ સંબંધો સામે વર્તમાન મુદ્દાઓ અંગે સ્પષ્ટ સમજ ધરાવે છે.

અનેક જણાવ્યું હતું કે મોદી એક એવી વ્યક્તિ છે જેમની પાસે પોતાના દેશની દિશા અંગે સ્પષ્ટ દૃષ્ટિકોણ છે. જે તેમને એક ફક્ત પ્રભાવશાળી નેતા જ નહીં પરંતુ એક પ્રભાવશાળી વડાપ્રધાન પણ બનાવે છે. ઓબામા નિશ્ચિતરૂપે ભારતીય વડાપ્રધાનનું સન્માન કરે છે. અને તેમના કૌશલ્ય તથા એક નેતા તરીકેની તેમની ક્ષમતાઓના વખાણ કરે છે. દુનિયાની સૌથી મોટી લોકશાહીના ટોચના પદે બિરાજમાન તેઓ એવા વ્યક્તિ છે જેમની સામે ઘણા પડકારો છે.

દારુબંધી નીતિમાં બિહાર સરકાર અવઢવમાં : સરકાર જ રિટેલમાં દારુનું વેચાણ કરશે

બિહારમાં ચુંટણીઓ બાદ નીતિશકુમારે દારુબંધી દાખલ કરવાની જાહેરાત કરી હતી. પરંતુ પાછળથી દારુબંધી અંગે અનેક નિવેદનો આવતાં રહ્યાં. વારંવાર બદલાતાં નિવેદનોને લઈને ખરેખર બિહાર સરકાર દારુબંધી લાદવા માંગે છે કે કેમ તે એક કોયડો બન્યોત પરંતુ તાજેતરમાં સરકારે જાહેરાત કરી છે કે રાજ્યમાં દારુનું વેચાણ સરકાર દ્વારા જ કરાશે. ઉત્પાદન કમિશનર દ્વારા જારી કરાયેલ પરિપત્રમાં જણાવાયું છે કે હવે સરકાર જ દારુનું રિટેલમાં વેચાણ કરશે.

નવા નાણાકીય વર્ષથી બિહાર સરકારના બિહાર સ્ટેટ બેવરેજીસ કોર્પોરેશન દ્વારા રિટેલ શોપના માધ્યમથી દારુનું વેચાણ કરવામાં આવશે. આ માટેનો પરિપત્ર જારી કરવામાં આવ્યો હતો. આ માટે ગોડાઉન અને રિટેલ શોપ બનાવવા માટે જમીનની શોધ ચાલી રહી છે. હાલમાં બિહાર સ્ટેટ બેવરેજીસ કોર્પોરેશન દ્વારા દારુનું માત્ર જથ્થાબંધ વેચાણ કરવામાં આવે છે. તેથી હવે દારુબંધીની વિવિધ પ્રકારની વાતો માત્ર વાતો જ રહેશે. સંપૂર્ણ દારુબંધીની વાત હવાઈ ગઈ છે.

બેન્કોએ ટોપ ડિફોલ્ટર્સની યાદી જાહેર કરવી પડશે : સુપ્રીમ કોર્ટ

સુચના અધિકાર એટલે કે આરટીઆઈ દ્વારા બેંકો સાથે સંકળાયેલી જાણકારી મેળવવા અંગે સુપ્રીમ કોર્ટે એક ઐતિહાસિક ચુકાદો આપ્યો છે. સુપ્રીમ કોર્ટે આપેલા ચુકાદામાં સ્પષ્ટ કર્યું છે કે રિઝર્વ બેંક દેશની અન્ય બેંકોની વિરુદ્ધ થયેલી તપાસ અને કાર્યવાહી અંગે

આરટીઆઈ હેઠળ જાણકારી આપવાની ના પાડી શકે નહીં. આ સાથે જ સુપ્રીમ કોર્ટે રિઝર્વ બેંકને દેશના ટોચના ૧૦૦ બેંક ડિફોલ્ટરના નામ જાહેર કરવાનો આદેશ આપ્યો છે.

બેંકોએ ડિફોલ્ટરની માહિતી આપવાની સાથે સાથે એમ પણ

જણાવવું પડશે કે આ ડિફોલ્ટરને કારણે બેંકને કેટલું નુકશાન ગયું અને આવા ડિફોલ્ટરો વિરુદ્ધ બેંકોએ શું કાર્યવાહી કરી. અત્યાર સુધી આરબીઆઈ અને બેંકો લોકોને આ બાબતની જાણકારી આપતાં નહોતા. પરંતુ હવે સુપ્રીમ કોર્ટના આદેશ બાદ આ માહિતી મળી શકશે



નવકાન્તિ સાપ્તાહિક વેબ સાઇટ ઉપર જોઈ શકો છો

<http://jagadishchristian.com>

ઉપરોક્ત વેબ સાઇટ ઉપર તથા ફેસબુક <http://facebook.com/robin.dholakia> ઉપર નવકાન્તિ સાપ્તાહિક જોઈ શકાશે.



નવ ક્રાંતિ

વિકાસ મંત્ર તરફ ગતિ કરવાનો પ્રયાસ કેન્દ્ર સરકાર તરફથી કરાય તેના કરતાં બીજી અનેક અવરોધક બાબતો તરફ તેમનો ઝુકાવ વધારે છે. રાજકીય વેરભાવના, રાજકીય તોડફોડ, દરોડા વિગેરેમાંથી સરકારને નવરાશ મળતી નથી. ત્યાં અસહિષ્ણુતાના મુદ્દે સરકારને દેશમાં ચારેકોરથી વિદ્વાનો, લેખકો, કલાકારો અને વિજ્ઞાનીઓએ ઘેરી લીધી છે. આર્થિક મોરચે સદંતર નિષ્ફળ ગયેલી સરકાર અર્થતંત્રને પાટે ચડાવવા પ્રયત્ન કરે છે કે કેમ એ પણ શંકાના પરિધમાં છે. રૂપિયો ડોલરની સામે તુટીને રૂપિયા ૬૭ની નીચે પહોંચ્યો છે.

ચુંટણીમાં સાથી મિત્રોએ અને તેમના સહચાલકોએ કેન્દ્ર સરકારની ગાડીની ગતિને અટકાવી દીધી છે. ભાવો બેફામ વધી ગયા છે. અચ્છે દિનનું સપનું દેખાડનારા હવે નવો ભરોસો આપવામાં પણ પ્રજા સમક્ષ જઈ શકે તેવી સ્થિતિ રહી નથી. માત્ર પ્રજાને હવે પોતાની ગાડી પાટા પરથી ઉતરી ના જાય તે જોવાની ફિકર કરવાની છે.

આખા દેશમાં પોતાનો અશ્વમેધનો ઘોડો દોડાવીને આધિપત્ય જમાવવાની હોડમાં અપનાવવામાં આવતી રીતો લોકશાહી રીતે યોગ્ય નથી. હાલમાં અરુણાચલમાં જે કંઈ બન્યું છે તેમાં સરકાર તો માત્ર નિમિત્ત છે પરંતુ સરકારને ચલાવનાર ચાલક બળને પુર્વના રાજ્યોમાં પોતાનો કક્કો જમાવવાનો પ્રયત્ન કરવો છે તેના પરિણામે તેઓ ગમે તે હદે જઈ સત્તા પલટો કરી શકે તે માટેનું આયોજન થયું હોય તેવું દેખાય રહ્યું છે.

બેર, જો આમ ભાજપની સામે બન્યું હોત તો તેમણે તેમની શું પ્રતિક્રિયા આપી હોત તે સહુ કોઈ જાણે છે. આજકાલ સંસદમાં બની રહ્યું છે તે તો માત્ર ભાજપે ભુતકાળમાં કરેલું તેની પ્રતિક્રિયા છે. જ્યારે તેઓ આવું કરતા હતા ત્યારે તેમની દેશદાઝ અને નીતિમત્તાની વાતો અત્યારે જે તેઓ કરે છે તે તેમને તે વખતે દેખાતી નહોતી. બેર, રાજકારણ આમજ ચાલે, પરંતુ તે સાચું નથી. પરંતુ સત્તા પક્ષ અને વિરોધ પક્ષ બેઉ માટે આ બાબતો ખરાબ છે કારણકે તેઓ દેશનું નુકશાન કરી રહ્યા છે અને જે જવાબદારી તેમને પ્રજાએ સોંપી છે તે પુરી પાડવામાં તેઓ પાછા પડ્યા છે.



વિનંતી
તમારી પ્રાર્થનામાં અમારી સેવાઓને
ખાસ યાદ રાખશો.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર
બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી,
અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

AGNELO FREE MARRIAGE SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,
(R)0091-2692-260332

જાહેર ખબરના ભાવ

આખુ પાન	રૂ. ૧૦૫૦૦	અર્ધ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦
ટચુકડી જાહેરાત રૂ. ૫૦૦			

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો
સંપૂર્ણ વિગત સાથે મોકલી આપી, વિશાળ
વાચક વર્ગ સુધી પહોંચાડો. જાહેરખબર દર
મંગળવારે કાર્યાલય પર પહોંચાડવી
સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

નેશનલ હેરાલ્ડના કેસમાં કોગ્રેસ અધ્યક્ષા સોનિયા ગાંધી અને ઉપાધ્યક્ષ રાહુલ ગાંધીને સાણસામાં લેવા ક્વાચત શરુ

નેશનલ હેરાલ્ડના કેસમાં કોગ્રેસ અધ્યક્ષા શ્રીમતી સોનિયા ગાંધી અને ઉપાધ્યક્ષ રાહુલ ગાંધીને કોર્ટમાં હાજર થવા માટે નોટિસ પાઠવી દેવાઈ છે. કોર્ટે બંન્ને નેતાઓને કોર્ટમાં વ્યક્તિગત હાજરીમાંથી મુક્તિ આપવાનો ઈન્કાર કરી દીધો છે. હવે આ નેશનલ હેરાલ્ડ કેસમાં શું છે તે બાબતે જોઈએ તો ધ એસોસિએટેડ જર્નલ્સ લિમિટેડ નેશનલ હેરાલ્ડ અખબારની માલિક કંપની છે. કોગ્રેસે ૨૬ ફેબ્રુઆરી ૨૦૧૧ના રોજ કંપનીના રૂપિયા ૮૦ કરોડના દેવાની જવાબદારી લીધી હતી. એટલે કે કંપનીએ ૮૦ કરોડની લોન આપી હતી. ત્યારબાદ રૂપિયા પાંચ લાખના રોકાણ સાથે યંગ ઈન્ડિયન કંપની બનાવવામાં આવી હતી. જેમાં સોનિયા ગાંધી અને રાહુલ ગાંધીની ૩૮-૩૮ ટકા ભાગીદારી છે. બાકીના ૨૪ ટકા ભાગીદાર કોગ્રેસના નેતા મોતીલાલ વોરા અને ઓસ્કાર ફર્નાન્ડીઝ પાસે છે. કંપનીએ રૂપિયા ૧૦ની કિંમતના શેર ૮ કરોડ શેર કોગ્રેસને આપી દીધા હતા જેના બદલામાં યંગ ઈન્ડિયાએ કોગ્રેસને લોન ચુકવવાની હતી. ૮ કરોડ શેર સાથે યંગ ઈન્ડિયન કંપનીના ૮૮ ટકા શેર મળી ગયા હતા. ત્યારબાદ કોગ્રેસે ૮૦ કરોડની લોન માફ કરી



દીધી હતી. આમ યંગ ઈન્ડિયનને મફતમાં જ ધ એસોસિએટેડ જર્નલ્સ લિમિટેડની માલિકી મળી ગઈ હતી. જેને સુબ્રમણ્યમ સ્વામીએ કોર્ટમાં પડકારી હતી.

ભાજપના નેતા સ્વામીનો આરોપ છે કે આ સમગ્ર ગતિવિધિમાં હેરાલ્ડ હાઉસની દિલ્હીના બહાદુરશાહ ઝફર માર્ગ પર આવેલી રૂપિયા ૧૬૦૦ કરોડની ઈમારત પર કબજો જમાવવા કરાઈ છે. એક કાવતરાં અંતગત યંગ ઈન્ડિયને ધ એસોસિએટેડ જર્નલ્સ લી.ની સંપત્તિનો અધિકાર અપાયો છે. સ્વામીએ રૂપિયા ૮૦ કરોડના પ્રકરણમાં હવાલા કારોબારની શંકા વ્યક્ત કરી છે. સ્વામીએ આરોપ મુક્યો છે કે હેરાલ્ડ હાઉસને કેન્દ્ર

સરકારે અખબાર ચલાવવા માટે જમીન આપી હતી. તેથી તેઓ તેનો ઉપયોગ વ્યવસાયિક અધારે કરી શકે નહીં.

જો કે હવે નેશનલ હેરાલ્ડના મુદ્દે સરકારની સામે સંસદમાં વિપક્ષો અને ખાસ કરીને કોગ્રેસે ભારે દેકારો બોલાવ્યો છે. જેમાં સરકાર પર આક્ષેપ કરવામાં આવ્યો છે કે સરકાર વિપક્ષી નેતાઓને ભીડવવા માટે આ પ્રકારનો ખેલ ખેલી રહી છે. જો કે સંસદને વિપક્ષે ઠપ્પ કરી દીધી છે. અને ભાજપના નેતાઓએ તેમની ભાર હેંચાવરાળ ઠાલવવા માંડી છે. દેશની સંસદ નહીં ચાલે તો દેશના અગત્યના કાર્યો થઈ શકે તેમ નથી. જો કે વડાપ્રધાને આ બાબતે કહ્યું છે કે વિપક્ષ ચુંટણીમાં હારી ગયો છે તેના પ્રત્યાઘાત રૂપે સંસદ ચાલવા દેતો નથી. કોગ્રેસ અધ્યક્ષાએ સરકાર સામે પડકાર ફેંક્યો છે અને કહ્યું છે કે હું ડરવાની નથી. તમે રાગદ્વેષથી અમારી સામે કોઈપણ કાર્યવાહી કરો તો પણ અમે તેનો મુકાબલો કરીશું.

જો કે કોગ્રેસે કેન્દ્ર સરકારની વિપક્ષોને સાણસામાં લેવાની નીતિને બરાબર ટક્કર આપવાની વાત કરી છે. અને જરૂર પડશે તો કિન્નાખોરીના પગલાંને શેરીઓમાં લઈ જવાશે

બ્રિટન પર વર્ષનું સૌથી ખતરનાક 'ડેસ્મન્ડ' વાવાઝોડું બ્રાટક્યું

બ્રિટનની હવામાન કચેરીએ સમગ્ર બ્રિટનમાં રેડ વોર્નિંગ આપી છે. એપલબાય અને કેમ્બ્રિયા પહેલેથી જ પુરગ્રસ્ત છે. જેથી એડન નદીમાં ભંગાણ પડવાથી શેરીઓમાં કમર સુધી પાણી ભરાયાં છે. એન્વારમેન્ટ એજન્સી દ્વારા ૧૫૦થી વધારે પુરની ચેતવણીઓ આપવામાં આવી જેમાં નદીઓ તુટવાના આરે હોવાનું જણાવાયું છે. હવામાનમાં અત્યંત ખરાબીના કારણે બધી ફ્લાઈટ્સ ડબલિન એરપોર્ટ પર ઉતરાણ કરાવામાં આવી છે અને મોટરચાલકોને આગામી બે દિવસ સુધી સમગ્ર બ્રિટનમાં ગંભીર રીતે વિલંબ થવાની ચેતવણી આપી છે. ગ્લાસગોમાં માર્ગો સંપૂર્ણપણે પુરગ્રસ્ત થયાં છે. જ્યાં ટેરરેર વાહનો અકસ્માતગ્રસ્ત તેમજ ફસાયેલા જોવા મળે છે. એન્વારમેન્ટ એજન્સી દ્વારા ૮૦ માઈલની પ્રતિ કલાકે ઝડપે પવન ફુંકાવાની અને ૮ ઈંચ સુધી વરસાદ પડવાની આગાહી કરી છે. બ્રિટનનું વર્ષનું સૌથી ખતરનાક વાવાઝોડું છે.

કોમન સીવીલ કોડ અંગેની અરજી સુપ્રીમે ફગાવી દીધી

દેશમાં કોમન સીવીલ કોડ લાગુ કરવા અંગેની સુપ્રીમ કોર્ટમાં એક જાહેર હિતની અરજી દાખલ કરવામાં આવી હતી. અરજીમાં જણાવાયું હતું કે કોર્ટ કેન્દ્ર સરકારને નિર્દેશ કરે કે ટુંક સમયમાં કોમન સિવિલ કોડ અમલી બનાવવામાં આવે. સુપ્રીમ કોર્ટના વકીલ અશ્વિન ઉપાધ્યાય દ્વારા આ અરજી દાખલ કરવામાં આવી હતી. આ અરજીમાં જણાવાયું હતું કે ઝડપથી કોમન સિવિલ કોડને લાગુ કરવામાં આવે. કારણ કે તેમાં જ આધુનિક રાષ્ટ્રનું હિત રહેલું છે. આ લાગુ કરવાથી જ ખ્યાલ આવશે કે દેશમાં ધર્મ, જાતી અને વર્ણના આધારે કરવામાં આવેલા ભેદભાવ દુર થયા

છે. સુપ્રીમ કોર્ટે અરજી ફગાવતા જણાવ્યું હતું કે આ મુદ્દે કોર્ટ કંઈ કહી શકે તેમ નથી. આ બાબતનો નિર્ણય સંસદમાં લેવાવો જોઈએ. દેશમાં કટ્ટર હિંદુત્વવાદ ને દાખલ કરવા માટેના ચેનકેન પ્રયત્નો ચાલી રહ્યા છે. અને સરકારને આવા મુદ્દાઓ ઉભા થાય તેમાં રસ છે તો જ અન્યો જેઓ બિનસાંપ્રદાયિકતાના બંધારણમાં માને છે તેમને અકળાવીને તેમને પાઠ ભણાવી શકાય. ઘર વાપસી, લવ જેહાદ અને ગૌમાંસના મુદ્દાઓ સાથે કોમન સીવીલ કોડ પણ સંકળાયેલ છે જે હજુ સુધી સત્તાવાર રીતે બહાર આવ્યો નથી. પરંતુ તેને કોઈપણ પ્રકારે બહાર લાવવા પ્રયત્નો થઈ રહ્યા છે.

એશિયામાં છેલ્લા દસ દિવસમાં ચાર ધરતીકંપના આંચકા આવ્યા

મધ્ય એશિયામાંના તાજિકસ્તાનમાં ઉદ્ભવેલા ૭.૨ તીવ્રતાના શક્તિશાળી ભુકંપને લીધે દિલ્હી સહિત ઉત્તર ભારતના મોટાભાગના રાજ્યોને ધ્રુજાવી દીધા હતા. ભુકંપનો આંચકો કિર્ગિસ્તાન, કજાકસ્તાન, અફઘાનિસ્તાન સાથે ભારત અને પાકિસ્તાનમાં પણ અનુભવાયો હતો. જમ્મુ કાશ્મીર, યુપી, પંજાબ અને હરિયાણામાં પણ આંચકો મહસુસ કરાયો હતો.

વિશ્વમાં ચારે બાજુ વાતાવરણમાં બદલાવ આવી રહ્યો છે. પૃથ્વીનું તાપમાન વધી રહ્યું છે અને તેને પરિણામે સમગ્ર સૃષ્ટિ ખતરનાક મોડે ઉપર આવીને ઉભી છે. સમગ્ર માનવજાત માટે કષ્ટમય દિવસો આવી રહ્યા છે.



દેશની મુસ્લીમ લઘુમતીઓના વિકાસ માટે સંઘે પરિવાર નિયોજન વિષય આધારિત મુસ્લીમ મહિલા સંમેલન અજમેરમાં યોજ્યું

રાષ્ટ્રીય સ્વયં સેવક સંઘ તરફથી અજમેરમાં પરિવાર નિયોજનના મહત્વ વિશે આયોજિત સંમેલનમાં પાંચ હજારથી વધુ મુસ્લીમ મહિલાઓએ ભાગ લીધો હોવાનો દાવો કરાયો હતો. સંઘ તરફથી આ સંમેલનનો વિષય 'નાનું કુટુંબ, સુખી કુટુંબ' પર આધારિત હતો. મુસ્લીમ મહિલાઓએ આ મુદ્દાને ગંભીરતાથી લઈને સંઘના આ પ્રયાસને વખાણ્યો હતો.

સંઘના વરિષ્ઠ નેતા ઈન્દ્રેશકુમારે સંમેલનમાં સંબોધન કરતી વખતે મુસ્લીમ મહિલાઓ માટે અલગ કોર્સની સ્થાપના કરવાની વાત કરી હતી. તેમના જણાવ્યા મુજબ આગામી દિવસોમાં આ ભંડોળ મહિલા શિક્ષણ અને તેમની પ્રગતિ માટે મદદરૂપ થશે.

તેમણે કહ્યું હતું કે હવે સમય પાકી ગયો છે. જ્યારે મુસ્લીમ મહિલાઓએ પોતાના બાળકોના ભવિષ્ય માટે વિચારવાનું શરૂ કરવું જોઈએ. કુટુંબ નિયોજનના માધ્યમથી મહિલાઓ માત્ર પરિવારની સ્થિતિને સુધારી શકે નહીં, પરંતુ દેશના વિકાસમાં પણ યોગદાન આપી શકશે. તેમણે એમ પણ કહ્યું હતું કે મુસ્લીમ મહિલાઓએ હવે પોતાના માટે જાગૃત થવું પડશે. મુસ્લીમ સમાજની વધતી જનસંખ્યા પ્રત્યે સમય પ્રમાણે જાગૃત નથી થયો, જેના કારણે સમાજનો વિકાસ રંધાઈ ગયો છે.

સંમેલનમાં ભાગ લેવા આવેલી મહિલાઓ શબ્દનમ બાનો, હસીના બેગમ, ઈમરાના બેગમ, નસીમાએ આ આયોજન અંગે ખુશી વ્યક્ત કરી હતી. તેમણે જણાવ્યું હતું કે આ સંમેલન થકી મહત્વની જાણકારી લઈને જઈએ છીએ. કુટુંબ નિયોજન આજના સમયની જરૂરીયાત છે. જેને ધ્યાનમાં રાખી અમે આ માટે ગંભીરતાથી કામ કરીશું. અમે પણ ઈચ્છીએ છીએ કે અમારા બાળકોનું સારુ પાલનપોષણ થાય અને કોઈ અભાવમાં ન જીવવું પડે.

જો સંઘના પ્રયત્નો છતાં હજી સંઘના કેટલાક નેતાઓ વારંવાર હિંદુઓને વધુ બાળકો પેદા કરવાની સલાહ આપે છે. કારણકે મુસ્લીમો કુટુંબ નિયોજન નહીં કરતા હોવાને કારણે તેમની વસ્તી વધી રહી છે જે તેમને માફક આવતું નથી. દેશમાં કોઈની પણ વસ્તી વધતી અટકે અને જનસમૃદ્ધિના આંકડો કાબુમાં આવે તો દેશનો વિકાસ થઈ શકે તે માટે સહુ કોઈએ પ્રયત્ન કરવા જોઈએ. સંઘ તરફથી આ બાબતે કરવામાં આવેલ પ્રયત્ન બિરદાવવા જેવો છે.

નીતીશકુમારે સંઘના વડા મોહન ભાગવતે રામમંદિર બનાવવાના કરેલા નિવેદનને વખોડી કાઢ્યું

મોહન ભાગવત, રાષ્ટ્રીય સ્વયંસેવક સંઘના વડા, જેમણે તાજેતરમાં એક નિવેદન કર્યું કે તેમના જીવનકાળમાં જ રામમંદિર બંધાઈ જશે. તેમના આ નિવેદન બાદ રાજકીય વિવાદ સર્જાયો હતો. ભાજપના વિરોધ પક્ષોની સાથે સાથે સાથી પક્ષ શિવસેનાએ પણ ભાજપ-સંઘને વખોડી કાઢ્યા હતા.

બિહારના મુખ્યમંત્રી નિતીશકુમારે કહ્યું હતું કે ભાજપ રાજકીય લાભ ખાટવા માટે જ રામ મંદિરનો મુદ્દો જીવંત રાખવા માંગે છે. તેઓ લોકોની લાગણીઓનો ફાયદો ઉઠાવી રહ્યા છે. ભાજપ-સંઘ ભગવાન રામ સાથે એવો વ્યવહાર કરી રહ્યા છે જાણે તેઓ તેમની પાર્ટીના સભ્ય હોય. તેમને ખબર છે કે કોર્ટના ચુકાદા અને બંને પક્ષોની સહમતી સધાયા પછી જ મંદિર બની શકે તેમ છે. પરંતુ તેમ છતાં તેઓ આવી ટીપ્પણીઓ કરતા રહે છે. ભાજપ અને સંઘના લોકો કહે છે કે રામ લલ્લા અમે આવીશું, મંદિર ત્યાં જ બનાવીશું, પરંતુ તારીખ નહીં જણાવીએ.

કોંગ્રેસના દિગ્વિજયસિંહે કહ્યું હતું કે ભાજપ અને સંઘ બંને રાજકીય લાભ ખાટવા માટે રામ મંદિરના મુદ્દાનો ઉપયોગ કરી રહ્યા છે. તેઓ લોકોને ગેરમાર્ગે દોરી રહ્યા છે. તો ભાજપના સાથી પક્ષ શિવસેનાના નેતા સંજય રાઉતે કહ્યું હતું કે અમે પણ ઈચ્છીએ છીએ કે રામમંદિર બનવું જોઈએ પરંતુ યુપીમાં ચૂંટણીઓ નજીક આવી રહી છે ત્યારે લોકોને છેતરવા ન જોઈએ.

★ નીલા ફાઇનાન્સ ★

આપની બચત યોગ્ય સ્થાને મુકવી છે.?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકર્ડીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિધાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

બાબા રામદેવની પતંજલિ કંપની સામે રાજ્યસભામાં હોબાળો

બાબા રામદેવની કંપની પતંજલિ બાબતે રાજ્યસભામાં કે. સી. ત્યાગીએ શુન્યકાળ દરમિયાન ખાદ્ય નિયંત્રકની મંજૂરી વગર નુડલ્સ અને અન્ય ઉત્પાદનો વેચવા બદલનો મુદ્દો ઉપસ્થિત કર્યો હતો.

ત્યાગીએ કહ્યું હતું કે યોગગુરુની પતંજલિ કેપની વિરુદ્ધ કાર્યવાહી કરવી જોઈએ કારણકે તેમણે કોઈપણ પ્રકારની મંજૂરી વગર ઉત્પાદનો વેચવા માંડ્યા છે.

તેમણે આક્ષેપ લગાવ્યો હતો કે દબંગ બાબા રામદેવની કંપની પતંજલિ ખાદ્ય નિયંત્રકની મંજૂરી વગર નુડલ્સ અને અન્ય ઉત્પાદનો વેચી રહી છે. તેમજ તેમના ઉત્પાદનોમાં ગરબડ હોવાનો રીપોર્ટ પણ મળ્યા છે. પરંતુ તે બાબતે કોઈ કાર્યવાહી કરવામાં આવેલ નથી. તેમણે કહ્યું હતું કે બાબા રામદેવ પોતાને વડાપ્રધાનના નજીકના વ્યક્તિ તરીકે ગણાવે છે. અને સ્પષ્ટ પણે તેઓ દાવો કરે છે કે તેમણે ભાજપની સરકારને રચવા માટે તન, મન, અને ધન લગાવી દીધા છે. તેથી તેમની સામે કોઈ કાર્યવાહી થશે નહીં.

ત્યાગીએ નેસલેના નમુનાઓનો પણ ઉલ્લેખ કર્યો હતો. અને કહ્યું હતું કે મેગી મામલામાં બોમ્બે હાઈકોર્ટના નિર્ણયને મહારાષ્ટ્ર સરકારે સ્વીકારી કેમ લીધો. અપીલ કેમ ના કરી.

લગ્ન વિષયક

ખ્રિસ્તી શાસાનુસાર અધિકૃત

લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટાર)

નં. ૯, કનાન સોસાયટી,

મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૦૫, ૯૭૨૩૩૩૨૩૯૬

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.
નવકાન્તિ સાપ્તાહિક
9825169386

બાંગ્લાદેશમાં મંદિરમાં થયેલ સીરીયલ બ્લાસ્ટમાં ૧૦ લોકો ધાયલ

બાંગ્લાદેશના દિનાજપુર જિલ્લામાં આવેલ કાંતાજી મંદિર પર સીરીયલ કુડ બ્લાસ્ટ થયા હતા. આ બ્લાસ્ટમાં ૧૦ લોકો ધાયલ થયા હતા. જેમાંથી ત્રણની સ્થિતિ ગંભીર છે. પોલીસે અત્યાર સુધીમાં આ બાબતે પાંચ લોકોની ધરપકડ કરી હતી. જ્યારે આ બ્લાસ્ટ થયા ત્યારે મંદિરમાં રાસમેલા નામનો ધાર્મિક કાર્યક્રમ ચાલી રહ્યો હતો. અને તેમાં ભાગ લેવા સેકડો લોકો હાજર હતા. પોલીસસુત્રોના જણાવ્યા મુજબ કેટલાક દિવસો પહેલાં આ મંદિરમાં પુજારીઓને કોઈપણ ધાર્મિક કાર્યક્રમનું આયોજન ન કરવા માટે ધમકી મળી હતી. આ મંદિર બાંગ્લાદેશની રાજધાની ઢાકાથી ઉત્તરે ૪૧૫ કી. મી. દુર છે. આ સ્થળે ગત મહિને એક ઈટાલીયન ડોક્ટરને ગોળી મારી ધાયલ કરવામાં આવ્યો હતો. અગાઉ આંતકવાદી સંગઠન ઈસ્લામિક સ્ટેટ દ્વારા એક ઈટાલીયન અને એક જાપાની નાગરિકની હત્યા કરવાનો દાવો પણ કરાયો હતો. બાંગ્લાદેશ મુસ્લીમ વસ્તી ધરાવતો દેશ હોવા છતાં અહીં હિંદુ પર બોંબથી હુમલો થવો એ ખુબજ અપવાદરૂપ ઘટના છે.

શિવસેનાએ રામમંદિરના મુદ્દે વડાપ્રધાન મોદી પર નિશાન તાક્યું

શિવસેના દ્વારા ભારતીય જનતા પાર્ટી તેમજ તેમના નેતાઓ પર વિવિધ મુદ્દે નિશાન તાકવામાં આવે છે. તેઓ મહારાષ્ટ્રમાં સરકારમાં બીજેપી સાથે સાથી પક્ષ તરીકે સરકારમાં છે પરંતુ તેઓ એકપણ તક બીજેપીને નિશાન બનાવવાની છોડતા નથી. તાજેતરમાં સામના જે શિવસેનાનું મુખપત્ર છે તેમાં ઉદ્વેગ ઠાકરેએ તંત્રીલેખમાં વડાપ્રધાનને નિશાન બનાવતાં લખ્યું છે કે જો અયોધ્યામાં રામમંદિર બનશે તો વડાપ્રધાન મોદીની લોકપ્રિયતામાં ચાર ચાંદ લાગી જશે. તેમણે લખ્યું છે કે હાલમાં માત્ર લઘુમતીઓના હિતમાં જ કાર્યો થાય છે. જો રામમંદિર બનશે તો હિંદુઓની લાગણી સંતોષાશે અને કંઈક અંશે સરકાર તેમનું કાર્ય કરતી હોવાની ભાવના અનુભવશે. હાલમાં ભાજપ પાસે લોકસભામાં ૨૮૦ સાંસદોનું પીઠબળ છે. જે બહુમતી કરતાં પણ વધુ છે. આથી હિંદુઓ સામાન્ય રીતે એમ માની રહ્યા છે કે તેમનો અવાજ સરકાર સાંભળશે અને તેમની લાગણીઓની કદર કરશે.

ઉધ્ધવ ઠાકરે જણાવ્યું છે કે ભાજપના રાષ્ટ્રીય પ્રમુખ અમિત શાહે અગાઉ કહ્યું હતું કે જો ભાજપના ૩૮૦ સભ્યો સંસદમાં ચુંટાઈ આવશે તો રામમંદિરનું નિર્માણ થશે. પરંતુ તેઓ ભુલી ગયા છે કે ફક્ત ગણ્યાગાંઠ્યા સંસદ સભ્યો હોવા છતાં ભાજપે અયોધ્યામાં રણટંકાર કર્યો હતો. બાબર એ મુસલમાનોનો કોઈ સગો નહોતો તેમજ સરકારનો કોઈ સગો નથી તો હવે અયોધ્યામાં રામમંદિર બાંધવા સામે તેમને શું વાંધો છે.

બ્રિટને પ્રથમવાર સીરીયમાં આઈએસઆઈએસ પર બોમ્બમારો કર્યો

બ્રિટનના રોયલ એરફોર્સે સીરીયામાં પ્રથમવાર આઈએસઆઈએસના થાણાંઓ ઉપર બોમ્બમારો કર્યો હતો. સંસદમાં આ અંગે નિર્ણય લેવાઈ ગયા બાદ તાબડતોબ હવાઈદળે રાત્રે તેના યુધ્ધ વિમાન ટોરનેડો અને ટાઈફુન સીરીયા રવાના કર્યા હતા. આ યુધ્ધ વિમાન સાઈપ્રસ અકોતરી એરબેઝમાં હતા.

આઈએસઆઈએસના મથકો પર હુમલા કરવાની સંસદમાં મંજૂરી મળ્યાના એક કલાક પછી બે ટોરનેડો ફાઈટર જેટ સીરીયા રવાના કરાયા હતા. આ સાથે મેરહમ (નોર્ફોલ્ક) એરબેઝથી વોયેજર રિફ્યુલિંગ ટેન્કર (આકાશમાં જ ફાઈટર જેટમાં ઈંધણ ભરનારુ વિમાન) પણ ઉડ્યું હતું. થોડી વાર પછી સાઈપ્રસ એરબેઝ ખાતેથી બે વધુ ટોરનેડો રવાના કરાયા હતા. વડાપ્રધાન કેમરુને હાઉસ ઓફ કોમન્સને સીરીયામાં આંતકવાદીઓ વિરુદ્ધ કાર્યવાહી કરવાની ભલામણ કરી હતી. બ્રિટનને નષ્ટ કરવાના બદઈરાદા ધરાવતા આંતકીઓ સામે હુમલો ન્યોયોચિત ઠરાવ્યો હતો.

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું.

શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનોરો આનંદ માણો

સિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૮૦૮૩ મો. ૯૩૭૫૨૦૮૯૨૪



સંયમ વિનાની વાણી અનેક અનર્થો સર્જે છે

છેલ્લા કેટલાક સમયથી આપણે રાજકારણીઓની સંયમ વગરની વાણી બાબતે સાંભળીએ છીએ. પરિણામે અનેક અનર્થો પેદા થાય છે. પરંતુ તે થવા પાછા જવાબદાર કોણ છે. દરેક માણસને જુદી જુદી ચીજવસ્તુઓ ખાવાનો શોખ હોય છે. દરેકને જુદો જુદો સ્વાદ હોય છે. આ સ્વાદ જે છે તે જીભ સાથે સીધો સંકળાયેલો છે. આપણા શરીરના દરેક અવયવની પોતાની કામગીરી ઈશ્વરે નિર્મિત કરેલી છે. આંખનું કામ જોવાનું, નાકનું શ્વાસોચ્છવાસ કરવાનું અને મોઢાનું કામ ખાવાનું છે. દાંતનું કામ ખોરાક ચાવવાનું છે અને જીભનું? જીભનું મુળ કામ તો મોઢામાના ખોરાકને આધોપાછો કરીને એમાં લાળ ભેળવવાનું હોય છે. જીભ એ સ્વાદની ઈન્દ્રીય છે. પણ માણસ જાતે જીભનો ઉપયોગ બોલવાની ક્રિયા સાથે જોડ્યો છે. સ્વાદની સાથે સાથે એ ભાષાના ઉચ્ચાર-વાણી માટે પણ વધારાની કામગીરી કરે છે. જીભ-સ્વાદ અને વાચા એમ બેવડી ભુમિકા ભજવે છે. જીભ માટે આપણી ભાષામાં અનેક રૂઢીપ્રયોગો કહેવાતા ઉપાણા મળે છે. પણ આપણે તો એની બોલવાની કર્મન્દ્રીય તરીકે ન જોતા સ્વાદેન્દ્રીય તરીકે ઓળખવી જોઈએ તો સ્વાદ પારખવાની અને સ્વાદ ચાખવાની કામગીરી માત્ર જીભની જ છે. મોઢામાંથી ગળા નીચે ખોરાક ઉતરે ત્યારથી એના સ્વાદનો અનુભવ પુરો થાય છે. ખાટો-તીખો-તુરો-કડવો- આ બધા જ સ્વાદની પરખ જીભ દ્વારા જ થાય છે. દરેક વ્યક્તિને ખાવા માટે જુદા જુદા સ્વાદ પસંદ હોય છે. બધા જ સ્વાદ બધાને અનુકુળ હોતા નથી. આપણે જે વસ્તુ ચાખીએ છીએ તે રસનેન્દ્રીયથી જે અનુભવ થાય છે. એ સ્વાદ છે સ્વાદનો શોખ હોય, પણ પોતાની શરીરની જરૂરીયાત પ્રમાણે જ એને લેવામાં આવે તો વાંધો નથી. સ્વાદ એક એવી બાબત છે, જેને એનો ચટકો લાગે તે એને છોડી શકતો નથી. ઘણી વખત માણસ આવી આંધળી સ્વાદભક્તિ મૃત્યુ સુધી પણ લઈ જતી હોય છે. સ્વાદને જીભ સહેલી બાબત નથી. ગાંધીજીએ કહ્યું છે : જેણે સ્વાદને જીભ નથી એ

વિષયને જીતી શકતો નથી, સ્વાદને જીતવો કઠીન છે, પણ એ વિજયની સાથે જ બીજો વિષય સાંભળે છે. આપણાં શાસ્ત્રોમાં પણ કહ્યું છે : જેણે રસ જીત્યો તેણે જગતને જીત્યું, એ રીતે સ્વાદના જયનો મહિમા ગાવામાં આવ્યો છે. સ્વાદની શક્તિ અમાપ છે. દરેકને સ્વાદની જરૂરીયાત અલગ અને ઓછી વત્તી હોય છે. જીભ ઉપર ઝીણી ઝીણી ફોડકીઓ જેવા સ્વાદઅંકુરો રહેલા છે. એમાંથી નીચલી નાડીઓમાં શાખા જાય છે જેથી જીભ જુદા જુદા સ્વાદ કે રસો ચાખી શકે છે.

કેટલીક વસ્તુઓ આપણને અધિક સ્વાદિષ્ટ લાગતી હોય, એ ખાવામાં પ્રમાણભાન અતિ જરૂરી છે. અકરાંતિયાની જેમ ખા ખા કરવાથી તે રોગને આમંત્રણ આપે છે. ભાવતી વસ્તુ વધારે ખાવી એના કરતાં તે ઓછી ખાઈને એનો સ્વાદ માણી શકાય છે. ભાવતી વાનગી પ્રત્યેનો વધારે પડતો ભાવ માણસને મૃત્યુનો માર્ગ ચીંધતો હોય છે. સ્વાદને માણવો એ એક અલગ પ્રક્રિયા છે. અને સ્વાદને પેટમાં મન ફાવે તેમ ભરવો તે બીજી બાબત છે. આપણે જાણીએ છીએ કે જે વસ્તુ પ્રત્યે આપણને વધારે આકર્ષણ હોય તે વધારેમાં વધારે દુઃખી કરે છે. આપણા શરીરને અનુકુળ ન હોય છતાંય આપણને એનો સ્વાદ દાઢે લાગ્યો હોય, તો પણ એનો ત્યાગ કરવો એમાં જ આપણું શ્રેય છે. ચીનમાં કહેવત છે : ઓછું ખાવ-લાંબુ જીવો. આપણા શાસ્ત્રોમાં પણ એ જ વાત ઢોલ વગાડીને કહેવામાં આવી છે. આપણે આગળ કહ્યું એમ જીભને જીતો, જીભને બે રીતે જીતવાની હોય છે. એક તો એનો સ્વાદ અને બીજી એની વાણી. સ્વાદને જીતો તો નિરોગી રહેશો અને વાણી જીતશો તો સંસાર સાથે પ્રેમમય રહેશો. મહાત્મા ગાંધીએ કહ્યું છે : જીભને જીતવી એ બધી જ વસ્તુઓ જીતવા બરાબર છે. જીભ ધારે તો આ વિશ્વનો વિનાશ નોતરી શકે છે. જીભથી આપણો અંત આવી શકે, જીભનો સ્વાદ વિનાશને પણ બોલાવી શકે છે. જે જે વધારે સ્વાદિષ્ટ હોય તેને ઉત્તરોત્તર ખાવું જોઈએ.

સ્વાદનો આનંદ લેવો જોઈએ. આપણું પેટ કોઈ ગટર નથી કે ગમે તે અંદર નાખી શકાય. જો એવું થાય તો એના પરિણામ કેવા આવે છે. એનો આપણને અનુભવ છે.

જે કંઈ ખાઈએ છીએ એનો સ્વાદ માત્ર ને માત્ર ભાષા દ્વારા જ થાય છે. જીભ જો સ્વાદ રહિત બની જાય તો આપણને કોઈપણ રસની કશી જ ખબર પડે નહીં. જેટલા ખાદ્ય પદાર્થો છે એનો સ્વાદ જીભના આગળના ભાગ સાથે ક્ષણભરના સંયોગથી છે. ગળાની નીચે ઉતર્યો કે સ્વાદિષ્ટ અને સ્વાદહીન ભોજન બંને એક છે. મોઢામાંથી કોળીયો નીચે ઉતરતાંની સાથે જે એનો સ્વાદ આપણે માણી શકતા નથી. એક ક્ષણ માટેનો આનંદ આપણને કેવા કેવા રંગ બતાવતો હોય છે. આપણે જાણીએ છીએ કે જીવનમાં સંયમ મહત્વનો છે. જો આપણે આપણી જીભ ઉપર સંયમ રાખતા શીખી જઈએ તો કોઈપણ પ્રકારનો પ્રશ્ન રહેતો નથી. સ્વભાવ અને સ્વાદને કાબુમાં રાખતા શીખો. સારો સ્વાદ અને સારો સ્વભાવ માણસની ઉંચાઈ વધારે છે. સ્વાદનો સંબંધ જીભની જેમ સ્વાસ્થ સાથે પણ છે. વધારે પડતા ચટકા વધારે રોગ નિમંત્રે છે. સ્વાદ પ્રત્યે રાગ હોવો ન જોઈએ. કોઈપણ વસ્તુ પ્રત્યેનો અતિરાગ જીવનને દુભાડતો હોય છે. આપણે જીવવા માટે ખાવું જોઈએ. ખાવા માટે જીવવાની જરૂર નથી. કેટલાક લોકો તો માત્ર ખાવા માટે જ જીવતા હોય એવા અનુભવ થાય છે. એવા લોકોને ઈશ્વર વહેલા બોલાવતો હોય છે.

સ્વામી રામતીર્થે કહ્યું છે : જગતના લોકો જેને મજા અથવા સ્વાદ કહે છે, તે પોતાની ઝેરીલી અસર કર્યા વિના કેવી રીતે રહી શકે? જેને સ્વાદના ચટકા છે, એ ઝેર સમાન છે. આપણે જે ખાવાની વધારે ઈચ્છા હોય એનો યોગ્ય માત્રામાં જ ઉપયોગ થાય એ જરૂરી છે. વધારે ખાઓ-સ્મશાને જાઓ, એવો ઘાટ થાય છે. ડૉ. કિશોરસિંહ સોલંકી (સૌ. સંદેશ)

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારુ બળ છે.

નવકાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ નગર
અમદાવાદ - ૭

ફોન નં. ૮૮૨૫૧૬૮૩૮૬-
૦૭૮ ૬૫૨૧૪૭૫૬

ગુજરાતમાં ગેરકાયદે

કતલખાનાઓ, મટનની દુકાનો પર તવાઈ આવશે

જ્યારે રાષ્ટ્રીય સ્વયંસેવક સંઘના એક ટોચના નેતાએ અરુણાચલ પ્રદેશમાં સંઘના કેટલાક કાર્યકરો પણ ગોમાંસનું સેવન કરે છે તેવી વાત જાહેરમાં ઉચ્ચારી ત્યારે એક વાત ચોક્કસ થઈ હતી કે નજીકના ભવિષ્યમાં ગોમાંસ માટે સંઘની લેબોરેટરી ગણાતા ગુજરાત રાજ્યમાં આ બાબતે કંઈક નવાજુની થશે. અને થોડાક દિવસોમાં ગુજરાતમાં ગોવંશની ગેરકાયદેસર કતલ તથા હેરફેર અટકાવવા બાબતના કાયદા-નિયમોનો સપ્તાઈથી અમલ કરવા બાબતે રાજ્યના ગૃહવિભાગે નવેસરથી પરિપત્ર બહાર પાડ્યો છે. જેમાં ગેરકાયદેસર ચાલતા કતલખાના, મટન વેચતી દુકાનો તાત્કાલિક રીતે દુર કરવા મહાનગરપાલિકા, નગરપાલિકા સહિતના તંત્રોને જણાવાયું છે.

ગેરકાયદેસર કતલખાનું ચલાવતા સંચાલકોની ગેરકાયદેસર મટન રાખતી દુકાનોની સમયાંતરે તપાસ કરી પશુઓની ગેરકાયદે કતલ તથા હેરાફેરી અટકાવવા મહાનગરપાલિકા, નગરપાલિકા સહિતના તંત્રોને સુચના આપવામાં આવી છે અને આ તંત્રોએ પશુપાલન વિભાગ, વાહન વ્યવહાર વિભાગ તેમજ અન્ય સંબંધિત ખાતાઓના સંકલનમાં રહી ગોવંશના પશુઓનું મટન વેચતી દુકાનો, કતલખાના તાત્કાલિક બંધ કરવા અને તે પુનઃ શરુ ના થાય તે માટે કાળજી લેવા સરકાર દ્વારા જણાવવામાં આવ્યું છે.

સક્ષમ સત્તાધિકારીઓ પાસેથી પરમિટ મેળવ્યા વગર ગોવંશના પશુઓની તેમજ ગોમાંસની અને તેની બનાવટોની હેરફેર કરનારા, હેરફેર કરાવનારા વિરુદ્ધ મુંબઈ પશુ સંરક્ષણ અધિનિયમ-૨૦૧૧ ની કલમ ૫, ૬ અને ૮ અને ગુજરાત પશુ સંરક્ષણ સુધારા અધિનિયમ-૨૦૧૧ ની કલમ ૬(ક) ૬(ખ) અન્વયે ગુનો દાખલ કરી જરૂરી કાર્યવાહી કરવા તંત્રોને જણાવાયું છે. હેરફેરમાં વપરાયેલ વાહન જમીની તારીખથી ૬ માસ સુધી તથા કોર્ટના ચુકાદા સુધી જમ રાખી શકાશે તેમજ આરોપી કસુરવાર ઠરેથી તેને પચાસ હજાર રૂપિયા સુધીનો દંડ સાથે એકથી સાત વર્ષની જેલની સજા થશે. જો મ્યુ. કોર્પો. વિસ્તારમાં ગુનો બન્યો હોય તો બીપીએમસી એક્ટ ૧૯૪૮ની કલમ ૩૨૫ અને ૩૭૬(૧) મુજબ ગુનો નોંધી કાર્યવાહી કરવા તંત્રોને જણાવાયું છે. પશુ કુરતા નિવારણ અધિનિયમ ૧૯૬૦ તથા પ્રાણીઓની હેરફેર અંગેના નિયમો ૧૯૭૮ તેમજ મુંબઈ પશુ સંરક્ષણ અધિનિયમની કલમ - ૮ હેઠળ શિક્ષાપાત્ર ગુનો એકથી વધુ વાર કરે, કરાવે, કરાવવાની કોશીશ કરે અથવા મદદગારી કરે તે વ્યક્તિને પાસા માં કુર વ્યક્તિ તરીકેની કેટગરીમાં અટકાયતી પગલાં ભરવા તંત્રોને જણાવાયું છે. બીપીએમસી એક્ટ-૧૯૪૮, ગુજરાત મ્યુની. એક્ટ - ૧૯૬૩ તથા ભારત સરકારના ધ પ્રિવેન્શન ઓફ કુઅલ્ટી ટુ એનિમલ એક્ટના સ્લોટર હાઉસ રુલ્સ અન્વયે રજીસ્ટર્ડ કતલખાના સિવાય પ્રાણીની કતલ થઈ શકતી નથી. એટલે કે ગેરકાયદેસર રીતે જ્યાં કંઈ પણ કતલ થતી હોય ત્યાં ત્વરીત કાર્યવાહી કરવા પણ તંત્રોને જણાવાયું છે.

ટુંકમાં સરકાર કોઈ ખાસ વર્ગના પગે પડી ગઈ હોય તેમ લાગે છે. જેમને માંસાહાર પર ચીડ છે કે તેઓના ધર્મમાં આ બાબતનો બાધ છે. આ ઉપરના કાયદાઓમાં કરેલી જોગવાઈઓ મુજબ કોઈપણ પ્રકારનું માંસ ખાવાની બંધિ આવી જશે. કારણકે સ્લોટર હાઉસ સિવાય અન્યત્ર સ્ત્રોતો દ્વારા જ વધુ માંસનું વેચાણ થાય છે અને માંસાહારી લોકોને તેનો પુરવઠો મળે છે. ટુંકમાં સરકારે માંસાહાર કરતા લોકોના અધિકાર પર તરાપ મારીને તેમના ખાવાના અધિકારો ઝુંટવવાની શરુઆત કરી દીધી છે.

જો કે કૃષિ વિષયક હેતુ માટે ગોવંશની હેરાફેરી-પરિવહન કરતા પશુપાલકો-વેપારીઓની બિનજરૂરી કનડગત આરટીઓ સહિતના તંત્રો દ્વારા ના થાય તે ખાસ ધ્યાને લેવા તાકીદ કરાઈ છે. કૃષિવિષયક અથવા પશુપાલનની હેતુ વ્યાખ્યા ગુજરાત પશુ સંરક્ષણ(સુધારા)નિયમો ૨૦૧૧ના નિયમ ૨(ક)(૩) મુજબ ગણવા જણાવવામાં આવ્યું છે. રેફ્રિજેટેડ ટૂકમાં માંસનું પરિવહન થતું હોય છે. એટલે ગોમાંસની ફરિયાદ હોય તો તેનું તાત્કાલિક ચેકીંગ-પરિક્ષણ કરવું, જેથી માંસની નિકાસ કરનારા એક્ષપોર્ટર્સને સુપ્રીમ કોર્ટની ગાઈડ લાઈન મુજબ બિન જરૂરી હેરાનગતિ ના થાય એમ પણ સરકાર તરફથી સ્પષ્ટ કરવામાં આવ્યું છે. જો કે રોડ રસ્તાઓ પર ગોમાંસની શંકાને આધારે તંત્રો કરતાં વધુ પડતું ચેકીંગ ખાનગી લોકો દ્વારા થતું હોય છે. જેમાં જીવ દયાને નામે અનેક લોકો રોડપર ચેકીંગ કરતાં હોય છે અને વાહનો થોભાવીને ચેકીંગના નામે હેરાનગતિ કરતાં હોય છે. જેમાં અનેક કિસ્સાઓમાં તંત્રના કેટલાક ભ્રષ્ટ લોકો પણ સાથે હોય છે અને પૈસા પડાવવાના કિસ્સાઓ જાહેર થયા છે. પરવાનગી વાળા વાહનો અને પશુઓને પણ તેઓ પડાવી લેતા હોવાના કિસ્સામાં હાઈકોર્ટમાં કેસો પહોંચ્યા છે અને કોર્ટે નુકશાની પેટે વળતર અપાવવાના હુકમો પણ કર્યા છે. તેથી કોઈપણ ગંભીર કાયદા પાલનના ઓઠા હેઠળ કેટલાક ગેરફાયદા પણ હોય છે તેનું તંત્રે ખાસ ધ્યાન રાખવું પડે. દાખલા મુજબ ગુજરાતમાં દારુબંધી છે પરંતુ પોલીસના રક્ષણ અને ભ્રષ્ટાચાર મારફતે આખા ગુજરાતમાં દારુનું વેચાણ થાય છે. તાજેતરમાં ગુજરાતમાં કરોડો રૂપિયાનો દારુ પકડાયો છે તેના આંકડા વર્ષવાર જાહેર થતાં એમ લાગે છે કે દારુબંધી માત્ર નામની જ છે

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇમરાતેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાદલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

તંત્રી: રોબીન ધોળકીયા, મુદ્રક, પ્રકાશક, માલિક, રોબીન ધોળકીયા, ધર્મેશ પ્રિન્ટરીયમ, નવી પોળ શાહપુર અમદાવાદ ૧ થી છાપી,

૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.